



2024/3097

6.12.2024

DEĊIŻJONI TAL-KUNSILL (PESK) 2024/3097

tal-5 ta' Diċembru 2024

b'appoġġ għall-programm komprensiv dwar l-appoġġ għall-isforzi għall-prevenzjoni u l-ġlieda kontra t-traffikar illeċitu ta' Armi Hfief u ta' Kalibru Żgħir u Munizzjon Konvenzjonali fix-Xlokk tal-Ewropa

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 28(1) u l-Artikolu 31(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Għal bosta deċennji, l-istati fix-Xlokk tal-Ewropa ilhom jiffaċċaw riskji u sfidi sinifikanti relatati mal-akkumulazzjoni destabbilizzanti u t-tixrid bla kontroll ta' armi hfief u ta' kalibru żgħir (SALW) u munizzjon konvenzjonali illeċiti (CA). Dawk ir-riskji għandhom implikazzjonijiet negattivi usa' għall-Ewropa kollha kemm hi, u lil hinn minnha.
- (2) Fid-19 ta' Novembru 2018, il-Kunsill adotta l-Istrateġija tal-UE kontra l-armi tan-nar, armi hfief u ta' kalibru żgħir illeċiti u l-munizzjon tagħhom, bit-titlu "Aktor Sigurtà fuq l-Armi biex Niproteġu liċ-Ċittadini" (l-"Istrateġija tal-UE dwar is-SALW").
- (3) Fil-livell reġjonali, l-Istrateġija tal-UE dwar is-SALW tikkommetti lill-Unjoni u lill-Istati Membri tagħha biex jipprovdu assistenza fit-tishih tal-kapaċitajiet tal-infurzar tal-liġi sabiex jiġu identifikati, imfixkla u pprojbiti n-networks tat-traffikar u sabiex jiġi evitat li l-armi tan-nar jasl u fidejn terroristi u kriminali permezz tas-suq illeċitu.
- (4) Kif deskritt fid-dokument ta' eżitu tar-raba' Konferenza tan-NU għar-Rieżami tal-Progress li sar fl-Implimentazzjoni tal-Programm ta' Azzjoni għall-Prevenzjoni, il-Ġlieda kontra u l-Qerda tal-Kummerċ Illeċitu tal-Armi Hfief u ta' Kalibru Żgħir fl-Aspetti Kollha Tiegħu, li saret f'Gunju 2024, l-Istati Membri tan-NU impenjaw ruhhom li jsahhu, kif xieraq, is-shubij u l-kooperazzjoni fil-livelli kollha fil-prevenzjoni u l-ġlieda kontra l-kummerċ illeċitu tas-SALW.
- (5) Fl-2000, l-Istati partecipanti fl-Organizzazzjoni għas-Sigurtà u l-Kooperazzjoni fl-Ewropa (OSKE) impenjaw ruhhom li jiġġieldu t-traffikar illeċitu tas-SALW fl-aspetti kollha tiegħu. Fl-2020, l-OSKE aġġornat il-Gwida tagħha dwar l-Ahjar Prattika għad-Diżattivazzjoni tal-Armi Hfief u ta' Kalibru Żgħir, filwaqt li rrikonoxxiet l-importanza li jiġu żgurati diżattivazzjoni jew qerda irriversibbli tas-SALW, abbażi tal-eżitu tat-tielet Konferenza tan-NU għar-Rieżami tal-Progress.
- (6) Il-proġett appoġġat minn din id-Deciżjoni ser iqs inizjattivi reġjonali ohra, b'mod partikolari l-Pjan Direzzjonali tal-Balkani tal-Punent il-hidma tal-Programm ta' Żvilupp tan-Nazzjonijiet Uniti (UNDP)/ iċ-Ċentru tax-Xlokk u tal-Lvant tal-Ewropa għall-Kontroll tal-Armi Hfief u ta' Kalibru Żgħir (SEESAC) u l-attivitajiet rilevanti tal-Kummissjoni Ewropea fix-Xlokk tal-Ewropa relatati mal-kontroll tal-armi u t-traffikar illeċitu tal-armi.
- (7) Fil-passat, l-Unjoni appoġġat l-attivitajiet tal-OSKE dwar is-SALW bid-Deciżjonijiet tal-Kunsill 2012/662/PESK ⁽¹⁾, (PESK) 2017/1424 ⁽²⁾ u (PESK) 2019/2009 ⁽³⁾.

⁽¹⁾ Id-Deciżjoni tal-Kunsill 2012/662/PESK tal-25 ta' Ottubru 2012 b'appoġġ għall-attivitajiet biex jitnaqqas ir-riskju tal-kummerċ illeċitu fi, u l-akkumulazzjoni eċċessiva ta' Armi Hfief u ta' Kalibru Żgħir fir-reġjun kopert mill-Organizzazzjoni għas-Sigurtà u l-Kooperazzjoni fl-Ewropa (OSKE) (ĠU L 297, 26.10.2012, p. 29).

⁽²⁾ Id-Deciżjoni tal-Kunsill (PESK) 2017/1424 tal-4 ta' Awwissu 2017 b'appoġġ għall-attivitajiet tal-OSKE biex jitnaqqas ir-riskju tat-traffikar illeċitu u l-akkumulazzjoni eċċessiva ta' armi hfief u ta' kalibru żgħir u munizzjon konvenzjonali — fir-Repubblika tal-Macedonja ta' Fuq u fil-Georgia (ĠU L 204, 5.8.2017, p. 82).

⁽³⁾ Id-Deciżjoni tal-Kunsill (PESK) 2019/2009 tat-2 ta' Diċembru 2019 b'appoġġ għall-Isforzi tal-Ukrajna għall-Ġlieda Kontra t-Traffikar Illeċitu ta' Armi, Munizzjon u Splussivi, f'kooperazzjoni mal-OSKE (ĠU L 312, 3.12.2019, p. 42).

- (8) Id-Deciżjoni tal-Kunsill (PESK) 2021/2133 (*) appoġġat il-fażi I ta' proġett li sostna l-programm komprensiv dwar l-appoġġ għall-isforzi għall-prevenzjoni u l-għieda kontra t-traffikar illeċitu tas-SALW u s-CA fix-Xlokk tal-Ewropa. Issa huwa xieraq li tiġi appoġġata l-fażi II ta' dak il-proġett,

ADOTTA DIN ID-DECIŻJONI:

Artikolu 1

1. Bil-hsieb tal-implimentazzjoni tal-Istrateġija tal-UE kontra l-armi tan-nar, armi hfief u ta' kalibru żgħir illeċiti u l-munizzjon tagħhom (l-"Istrateġija tal-UE dwar is-SALW"), l-oġettiv ta' din id-Deciżjoni huwa li jitnaqqsu r-riskji ta' traffikar illeċitu u tixrid mhux ikkontrollat ta' Armi Hfief u ta' Kalibru Żgħir (SALW) fi, lejn jew mix-Xlokk tal-Ewropa li jdgħajfu s-sikurezza u s-sigurtà billi jimpedixxu l-konsolidazzjoni tal-paċi u l-iżvilupp soċjoekonomiku sostenibbli kif ukoll billi jikkontribwixxu għad-diżintegrazzjoni fl-ordni, iheġġu t-terroriżmu u l-vjolenza kriminali jew iwasslu biex jerġa' jibda l-kunflitt.
2. Sabiex jintlaħaq l-oġettiv imsemmi fil-paragrafu 1, l-Unjoni għandha tappoġġa azzjonijiet, fost oħrajn, fl-oqsma prijoritarji li ġejjin:
 - (a) assistenza lill-awtoritajiet nazzjonali tar-Repubblika tal-Albanija biex jitnaqqas ir-riskju tal-proliferazzjoni u l-użu hażin tas-SALW;
 - (b) indirizzar tar-riskji għas-sigurtà u s-sikurezza tal-pussess illegali, l-użu hażin u t-traffikar tas-SALW u l-munizzjon tagħhom fil-Bożnija-Herzegovina;
 - (c) appoġġ għat-tishih tal-kapaċità K-9 tal-pulizija tal-Kosovo (*) biex jiġu identifikati u kkonfiskati s-SALW, il-munizzjon u l-isplussivi;
 - (d) assistenza lill-awtoritajiet nazzjonali tar-Repubblika tal-Maċedonja ta' Fuq biex jitnaqqas ir-riskju tal-proliferazzjoni u l-użu hażin tas-SALW;
 - (e) tishih tal-kapaċitajiet tal-Ministeru għall-Affarijiet Interni tal-Montenegro biex b'mod aktar effettiv jitnaqqsu, jiġu evitati, u miġġielda t-traffikar illeċitu u l-użu hażintas-SALW, munizzjon u splussivi;
 - (f) indirizzar tar-riskji għas-sikurezza u s-sigurtà relatati mal-pussess illegali, l-użu hażin u t-traffikar tas-SALW u l-munizzjon tagħhom fis-Serbja;
 - (g) tishih tal-azzjoni tal-OSKE kontra l-proliferazzjoni illeċita ta' Munizzjon Konvenzjonali u l-Hażna tiegħu - Fażi 3.
3. Il-benefiċjarji tal-proġett stabbilit fl-Anness (il-"proġett") għandhom ikunu l-awtoritajiet fix-Xlokk tal-Ewropa b'mandat u responsabbli għall-prevenzjoni u l-għieda kontra t-traffikar illeċitu tas-SALW u s-CA.
4. Fl-Anness ta' din id-Deciżjoni hemm deskrizzjoni dettaljata tal-proġett.

Artikolu 2

1. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà ("RGħ") għandu jkun responsabbli għall-implimentazzjoni ta' din id-Deciżjoni.
2. L-implimentazzjoni teknika tal-proġett għandha titwettaq mis-Segretarjat tal-OSKE.
3. Is-Segretarjat tal-OSKE għandu jwettaq il-kompiti tiegħu taħt ir-responsabbiltà tar-RGħ. Għal dak il-għan, ir-RGħ għandu jagħmel l-arrangamenti meħtieġa mas-Segretarjat tal-OSKE.

(*) Id-Deciżjoni tal-Kunsill (PESK) 2021/2133 tat-2 ta' Diċembru 2021 b'appoġġ għall-programm komprensiv dwar l-appoġġ għall-isforzi għall-prevenzjoni u l-għieda kontra t-traffikar illeċitu ta' Armi Hfief u ta' Kalibru Żgħir (SALW) u Munizzjon Konvenzjonali (CA) fix-Xlokk tal-Ewropa (ĠU L 432, 3.12.2021, p. 36).

(*) Dan l-isem huwa minghajr preġudizzju għall-pożizzjonijiet dwar l-istatus, u huwa konformi mal-UNSCR 1244/1999 u l-Opinjoni tal-QIĠ dwar id-dikjarazzjoni tal-indipendenza tal-Kosovo.

Artikolu 3

1. L-ammont ta' referenza finanzjarja għall-implimentazzjoni tal-proġett iffinanzjat mill-Unjoni għandu jkun ta' EUR 3 763 170.
2. In-nefqa ffinanzjata mill-ammont ta' referenza stipulat fil-paragrafu 1 għandha tkun ġestita f'konformità mal-proċeduri u r-regoli applikabbli għall-baġit ġenerali tal-Unjoni.
3. Il-Kummissjoni għandha tissorvelja l-ġestjoni xierqa tan-nefqa msemmija fil-paragrafu 1. Għal dan il-ghan, għandha tikkonkludi l-ftehim ta' finanzjament meħtieġ mas-Segretarjat tal-OSKE. Il-ftehim ta' finanzjament għandu jistipula li s-Segretarjat tal-OSKE jrid jiżgura l-viżibbiltà tal-kontribuzzjoni tal-Unjoni, adatta għad-daqs tagħha.
4. Il-Kummissjoni għandha tagħmel hiliha biex tikkonkludi l-ftehim ta' finanzjament imsemmi fil-paragrafu 3 mill-aktar fis wara d-dhul fis-seħh ta' din id-Deċizzjoni. Għandha tinforma lill-Kunsill bi kwalunkwe diffikultà f'dak il-proċess u bid-data tal-konkluzjoni tal-ftehim ta' finanzjament.

Artikolu 4

1. Ir-RGħ għandu jirrapporta lill-Kunsill dwar l-implimentazzjoni ta' din id-Deċizzjoni abbażi ta' rapporti narrattivi regolari mhejjija mis-Segretarjat tal-OSKE. Dawk ir-rapporti għandhom jiffurmaw il-bażi għall-evalwazzjoni li għandha ssir mill-Kunsill.
2. Il-Kummissjoni għandha tirrapporta dwar l-aspetti finanzjarji tal-proġett.

Artikolu 5

1. Din id-Deċizzjoni għandha tidhol fis-seħh fid-data tal-adozzjoni tagħha.
2. Din id-Deċizzjoni għandha tiskadi 36 xahar wara d-data tal-konkluzjoni tal-ftehim ta' finanzjament imsemmi fl-Artikolu 3(3). Madankollu, għandha tiskadi sitt xhur wara d-data tad-dhul fis-seħh tagħha jekk ma jiġi konkluz l-ebda ftehim f'dak il-perjodu.

Magħmul fi Brussell, il-5 ta' Diċembru 2024.

Għall-Kunsill

Il-President

CSEPREGHY N.